

کامیابی، عزم، آزمائش

ڈاکٹر نذری شہید

ڈاکٹر نذری شہید کی زندگی میں تحریک اسلامی کے کارکنوں کے لیے بہت سے نمونے ہیں۔ اپنے ذاتی مفہود کو راہ حق میں ایک دفعہ نہیں بلکہ مسلسل قربان کرتے چلے جاتا، اس راہ میں کام کرنے کی لگن بلکہ دھن، کام کے موقع خود تلاش کرنا اور موقع ہاتھ آتے ہی آگے بڑھ کر اس سے کام لینا، عوام کے دلوں میں اپنے اخلاق، اپنی ہمدردی، اپنے جذبہ خدمت اور اپنی عملی سرگرمی سے جگہ پیدا کرنا، مختلف طاقتوں کے مقابلے میں مثرا اور بے خوف ہو کر کام کرنا، پے در پے چوٹیں کھا کر بھی جہاد سے منہ نہ موڑنا۔ یہ ان کی چند نمایاں خوبیاں ہیں جو اس تحریک کے ہر کارکن میں ہونی پائیں۔

(سید ابوالاعلیٰ مودودی)

کامیابی کی شرائط: ”دنیا کی ہر تحریک خواہ وہ غلط نظریات کی آبیاری کے لیے اٹھے یا صحیح نظریات کی نماییدگی کرئے جب تک اس میں عوام کے دل کی دھڑکنیں اور عوامی جذبات کی گرمی شامل نہ ہوگی، مخصوص کارکنان کے خلوص اور قربانی کے باوجود وہ تحریک کوئی محسوس انقلاب برپانیں کر سکتی۔ اللہ تعالیٰ اپنے خاص فضل و کرم سے آزمائش کے بعد کوئی راہ کھول دے تو وہ قادرِ مطلق ہے۔ لیکن یہ بات اس کی عمومی سنت کے خلاف ہے۔

خود حضور پاک کی اٹھائی ہوئی اولین تحریک اسلامی اس وقت کامیابی کے مرحل میں داخل ہوئی جب آپ کی نبوت اور رسالت اور آپ کا پیغام مدینہ کی معصوم بھیوں کی زبان پر جاری ہو گیا، اور عوامی جذبات تحریک سے ہم آہنگ ہو گئے۔ لیکن یہ کام کچھ یونہی نہیں ہو گیا تھا بلکہ حضور پاک اور آپ کے صحابہؓ کو عوامی زبان پر اپنا پیغام لانے کے لیے کئی زبانیں کٹوانا پڑیں۔ اسلامی نظریات کو سر بلند کرنے کے لیے کتنے سر دشمن کی تکوار سے بکھوں ہوئے۔ تحریک اسلامی کا پیغام عوامی دل کی دھڑکن اور جذبات کی گرمی اس وقت بنا جب کئی

دل سینوں سے نکال لیے گئے اور چبایلے گئے۔

علمی کاموں سے علمی تحریک ہو گی اور عملی کاموں سے عملی تحریک ہو گی۔ جہاں علم اور عمل میں مطابقت ہو جائے گی، کارکنان میں صبر و استقلال، ایثار و قربانی، اور پھر آخر میں خدا کا فضل و کرم ہو گا تو تحریک عوامی اور انقلابی بن جائے گی اور خدا تعالیٰ اس تحریک کے ذریعے ساری دنیا کو آزمائش میں ڈال دے گا۔ پھر لوگ اس تحریک کا ساتھ دے کر فلاں پائیں گے اور بخلافت کر کے سزا پائیں گے۔

اور پھر تحریک کا انجام خدا کے ہاتھ میں ہے، چاہے تو دنیا میں اس کے ذریعے انقلاب مکمل کر دے اور حالات کو یکسر بدل دے، چاہے تو تحریک کے سرفوشوں کو درمیان سے اٹھا لے اور قوم کو ذلت و رسوائی کے لیے جابر و ظالم حاکموں کے سپرد کر دے۔

صاحبِ عزیمت کا کردار: ”کل تاریخ دعوت و عزیمت کا باب لکھ رہا تھا، بار بار خیال آتا کہ تاریخ اسلامی کا جو ورق پلٹ کر دیکھو، اصحاب علم و فضل کی قطار میں لگی ہیں۔ رشد و ہدایت کے سلسلے چل رہے ہیں۔ دعوت اور سلوک کی منزلیں طے ہو رہی ہیں لیکن دوسرا طرف قوت و اقتدار کے جلو میں ظلم و طاغوت، جور و عصیاں کا سیلا ب ہے کہ امنڈتا چلا جاتا ہے یا تو کوئی روکنے والا نہیں اٹھا، یا پھر کسی کے روکے نہیں رکتا۔

بڑوں بڑوں کا غذر ہوتا ہے کہ وقت ساتھ نہیں دیتا۔ اور سروسامان اور اسباب کار فراہم نہیں۔ لیکن وقت کا عازم و فاتح صاحب عزیمت اٹھتا ہے اور کہتا ہے کہ اگر وقت ساتھ نہیں دیتا تو میں اسے ساتھ لوں گا۔ اگر سروسامان نہیں تو آسمان کو تیار کروں گا۔ اگر زمین موافق نہیں تو آسمان کو اُتنا چاہیے۔ اگر ساتھ دینے والے آدمی نہیں ملتے تو فرشتوں کو بلا تا ہوں۔ اگر انسانوں کی زبانیں گلگ ہو گئی ہیں تو پھر لوں کو بولنا چاہیے۔ اگر ساتھ چلنے والے نہیں تو کیا ہوا، درختوں کو ساتھ دوڑنا چاہیے، اگر دشمن بے شمار ہیں تو آسمان کی بجلیوں کا بھی کوئی شمار نہیں۔ اگر رکاوٹیں اور مشکلات بہت ہیں تو پہاڑوں اور طوفانوں کو کیا ہو گیا ہے کہ انھیں اور راستے کوئی شمار نہیں۔ ایک صاحب عزیمت جادہ پیتا ہے۔ وہ زمانہ کی مخلوق نہیں ہوتا کہ زمانہ اس سے اپنی چاکری کرائے، وہ وقت کا خالق اور عہد کا پالنے والا ہوتا ہے۔ زمانے کے حکموں پر نہیں چلتا بلکہ زمانہ اس کی جنمیں اب کا منتظر رہتا ہے۔ وہ زمانے پر اس لیے نظر نہیں ڈالتا کہ یہاں کیا کیا ہے جس سے دامن بھرلوں، وہ یہ دیکھنے کے لیے آتا ہے کہ کیا کیا نہیں ہے کہ پورا کردوں۔ یہاں بزرگوں کا فیض ہے جن کے ذکر سے زبان لذت لیتی ہے اور قلم باوجود بیماری کے صفحہ قرطاس پر الفاظ بن کر بولتا ہے اور ذہن ان کی یادوں سے معمور ہے۔ یہ اصحاب عزیمت صرف اسلامی تاریخ ہی میں نہیں بلکہ تاریخ انسانی میں روشنی کے مینار ہیں۔ بھولے ہٹکے انسانی قافلوں کو راہ دکھاتے ہیں۔ آج کل طبیعت کا رنگ ہی کچھ اور ہے۔ دل چاہتا ہے، قدم اٹھتے رہیں اور

باز و حرکت کرتے رہیں کہ اُز کران نفوس قدیسی کے قافلے میں شریک ہو جاؤں۔ مجھ بدنصیب کو اگر ساتھ نہ بھی لے چلیں تو مجھے اس مقدس کارواں کی گردراہ کا ایک ذرہ حقیر بننا سوجان سے عزیز ہے۔

آزمائش اور نمود و نمایش: ”راه حق میں بیٹھنا، کھڑے ہونا، چلتا اور بھاگنا، یہ سب ایک ہی حال کی مختلف کیفیتیں ہیں۔ راہ حق کے مظاہرے جہاں جان لیوا ہوتے ہیں، وہاں اپنے اندر نمود و نمایش کی ایک خطرناک آزمائش بھی رکھتے ہیں۔ بڑے بڑوں کے قدم اس راہ پر ڈگمگا گئے۔ راہ حق میں مار کھانا اور جسم و جان اور مال و منال کی بازی لگانا بہت مشکل ہے۔ لیکن اس سے بھیخت مرحلہ اس کے بعد آتا ہے۔ وہ مرحلہ نمود و نمایش، نمرہ و تحسین، تعریف، توصیف، شہرت اور ناموری کا ہوتا ہے۔ اس لیے جہاں پہلے مرحلے میں حالات و مشکلات، مصائب و شدائد کا مقابلہ کرنے کے لیے صبر و حوصلہ، عزم و ہمت، جوش و استقلال، ثبات و استقامت کی ضرورت ہے وہاں دوسرے مرحلے میں صفائی قلب و نظر، صبر و استغفار، بے نیازی اور سیرچشمی و سعیت قلب و نظر اور وسیع الظرفی کی ضرورت ہوتی ہے۔ تاریخ ایسے واقعات سے بھری پڑی ہے کہ ایسے مجاهد جو راہ حق کے پہلے مرحلے سے ہنستے کھلیتے گزر گئے۔ کوڑے کھائے بازو تڑوائے، تید و بند کی صعوبتیں جھلیں۔۔۔ لیکن جب اس آزمائش میں ثابت قدم رہنے کی وجہ سے شہرت و ناموری ملی، تحسین و آفرین کے ڈنگرے برستے اور شاہابن وقت کی طرف سے انعام و اکرام کی بارش ہوئی تو فضای بیطی اور آسمان کی بلندیوں پر اڑنے والا شامیں دانے کے لائچ میں اندھا ہو کر گرا اور ہم رنگ زمین دام کو بھی نہ دیکھ سکا اور ہمیشہ کے لیے اسید دام ہو گیا۔ جو لوگ راہ حق میں جان پر کھیل جانے کا عزم لے کر اٹھے اور وقت آنے پر چنان کی طرح ڈٹ بھی گئے لیکن وہی لوگ نفس کی معمولی سی تحریک کے سامنے ہتھیار ڈال گئے۔

آخری نماز: ”حضور پاک“ فرمایا کرتے تھے: ”تم نماز اس طرح پڑھو کہ زندگی کی آخری نماز ہے۔ کہنے کو تو یہ فرمان واعظوں سے سنتے ہیں اور خود لوگوں کو سناتے ہیں۔

ذرا اس نماز کا تصور تو کر کے دیکھو کہ فرشتہ اجل باہر دروازے میں دستک دے۔۔۔ تمہارے پوچھنے پر وہ کہے کہ میں تمہاری روح قیض کرنے آیا ہوں اور تھیں آخری نماز پڑھنے کی اجازت ہے۔ جتنا وقت چاہو اپنے رب کے حضور تو بہ واستغفار کرلو۔ فرشتہ اجل کا حکم سن کر تم اٹھتے ہو۔۔۔ کیسے اٹھتے ہو۔۔۔ پھر وضو کرتے ہو، کیسے وضو کرتے ہو۔ اور پھر اپنے رب کے حضور کھڑے ہو جاتے ہو۔ قیام، قعود، رکوع و وجود کی کیا کیفیت ہوگی۔۔۔ میرا خیال ہے اُذل تو قیام ہی طویل ہو گا اور اگر اس نماز میں سجدہ نصیب ہو گیا تو پھر سجدے سے سر، حشر کے دن بلا وے پر ہی اٹھے گا۔ یہ تو نماز کا ظاہر ہوا۔ اور اس کے باطن کا حال اللہ ہی کو معلوم ہو گا۔۔۔

(سوانح ذاکر نذیر احمد شبیدؒ امام خالد فاروق چودھری)